

मामूली विवाद में युवक को मारी गोली, जिला अस्पताल में भर्ती कराया

गोली मारने वाले आरोपी की तलाश में पुलिस ने सम्भावित ठिकानों पर छापा मारा

धौलपुर, (निस)। लाल बाजार धौलपुर में शनिवार रात को गोली मारी गई। जो उसके पेट में लगी। जिससे युवक गंभीर रूप से घायल हो गया। जिससे पुलिस की मदद से जिला अस्पताल धौलपुर लाया गया। जहां युवक की हालत गंभीर होने पर डॉक्टरों ने उपचार के लिए हायर सेंटर रेफर कर दिया गया। वहीं युवक को गोली मारने वाले आरोपी की तलाश में पुलिस ने रात को ही उसके छिपे होने के सम्भावित ठिकानों पर छापाकार कार्यवाही की। लेकिन आरोपी का कोई पता नहीं चला।



घायल युवक को अस्पताल में ले जाया गया, इस दौरान पुलिस जाप्ता तैनात रहा।

वहीं घटना की गंभीरता को देखते हुए एसपी मनोज कुमार ने रविवार दोपहर को घटनास्थल पर पहुंचकर मौका मुआयना किया और लोगों से बातचीत कर पूरे मामले की जानकारी ली। इसके साथ ही एसपी ने निहालगंज थाना प्रभारी विजय मीणा को आरोपियों के खिलाफ सख्त कार्यवाही

करने के आदेश दिए। घटना को लेकर थाना प्रभारी विजय मीणा ने बताया कि घायल ने पर्चा बयान में पुलिस को बताया है कि वह बाजार से अपने घर जा रहा था। इसी दौरान रास्ते में उसे

शराब के नशे में अर्पित उर्फ भूरा पंडित निवासी पुराना शहर धौलपुर मिल गया। जिसके साथ में मामूली विवाद के बाद आरोपी भूरा पंडित ने उसके पेट में गोली मार दी। पेट में गोली लगने

से घायल हुए युवक हिमांशु (24) पुत्र मुकेश निवासी पुराना शहर धौलपुर को मौके पर पहुंचे परिजनों और पुलिस की मदद से जिला अस्पताल लाया गया। जहां द्यूटी

पुलिस अधीक्षक ने घटनास्थल पर पहुंचकर मौका मुआयना किया

डॉक्टर ने युवक की हालत गंभीर होने पर उसे उपचार के लिए रेफर कर दिया। थाना प्रभारी ने बताया कि घटना के बाद आरोपी की तलाश में देर रात तक दबिश की कार्यवाही की गई। उन्होंने बताया कि आरोपी के संभावित ठिकानों पर दबिश की कार्यवाही जारी है। जिससे शीघ्र गिरफ्तार कर लिया जाएगा। थाना प्रभारी ने बताया कि घटना को लेकर घायल के पर्चा बयान के आधार पर आरोपी भूरा पंडित सहित 3-4 अन्य युवकों के खिलाफ हत्या के प्रयास का मुकदमा दर्ज किया गया है।

ज्वैलर-वायदा कारोबारी के यहां करोड़ों रुपए के सोने के बेनामी आभूषण मिले

'व्यापारी के परिवार सहित 10 ठिकानों पर छापेमारी शुरू की गई थी'

श्रीगंगानगर, (निस)। शहर में ज्वैलरी-वायदा कारोबारी के विभिन्न ठिकानों पर आयकर विभाग की इन्वेस्टिगेशन विंग की छापेमारी जारी रही। कार्रवाई के दरमियान विभागीय अधिकारियों ने बड़ी मात्रा में दस्तावेज अपने कब्जे में ले लिए हैं। इस दौरान बड़ी गड़बड़ी उजागर हुई है। टीमों लगातार दस्तावेजों को खंगाल रही हैं। सुरुआती जांच में सामने आया है कि व्यापारी के यहां से करोड़ों रुपए कीमत का सोना एक एक्सट्रा स्टॉक मिला है। श्रीगंगानगर शाखा के डिप्टी डायरेक्टर अशोक चारण का कहना है कि जब्त किए गए दस्तावेजों से मिलान

का काम जारी है। विभागीय अधिकारी हर एंगल से जांच करने में जुटे हुए हैं। जल्द ही पता चल जाएगा कि कितनी गड़बड़ी की गई है। चारण का कहना है कि अपर निदेशक जयपुर दिनेश बड़गुजर भी श्रीगंगानगर आए हुए हैं, उन्हीं के मार्गदर्शन में टीमों काम कर रही हैं। विभाग की ओर से व्यापारी के परिवार सहित 10 ठिकानों पर शुक्रवार को एक साथ छापेमारी शुरू की गई थी। इनमें से एक ठिकाने पर कार्रवाई पूरी हो गई। जबकि 4 प्लॉट पर पूरी कर ली गई। अब 5 जगहों-4 मकान व एक ज्वैलरी शोरूम पर कार्रवाई जारी है। इन्वेस्टिगेशन विंग की ओर से

कार्रवाई से पूर्व ही सभी तरह की तैयारियां की गई हैं। कंप्यूटर पर डेटा व खातों के मिलान आदि काम के लिए गुजरात व राजस्थान से 2-2 साइबर फोरेंसिक एक्सपर्ट श्रीगंगानगर बुलाए गए। ये एक्सपर्ट अकाउंटेंट व कंप्यूटर एक्सपर्ट के साथ डेटा एकत्रित करने में जुटे हुए हैं। ठीक इसी तरह बीकानेर से ज्वैलर्स एक्सपर्ट को बुलाया गया है। यह साइबर फोरेंसिक एक्सपर्ट का पहला दौर है। ज्वैलरी, चांदी सहित अन्य आभूषणों की क्वालिटी, कीमत, कौट आदि की जांच से जानकारी देंगे।

सूत्रों के अनुसार एक्सट्रा स्टॉक मिलने की एक ही वजह होती है। आय होने पर ही कोई चीज खरीद की जा सकती है या अधिकतर खरीद बिल से होती है। वहीं, जिन वस्तुओं को बिना बिल के खरीद किया जाए यह भी जांच के दायरे में आता है। संभावना जताई जा रही है कि कारोबारी के यहां से करोड़ों रुपए की गड़बड़ी सामने आएगी, इस पर विभाग की ओर से आगे कार्रवाई की जाएगी। डिप्टी डायरेक्टर चारण का कहना है कि कर चोरी की बजाय तय समय पर निर्धारित आयकर जमा कराने से करदाता को ही लाभ मिलता है। एक तो विभागीय कार्रवाई का डर नहीं रहता, दूसरा इससे अन्य व्यापारी भी प्रेरित होते हैं।

डोडा-चूरा से भरी कार जब्त

उदयपुर, (निस)। खेरोदा थाना पुलिस ने तलाशी अभियान के दौरान अवैध डोडा-चूरा से भरी कार जब्त कर तस्कर के खिलाफ प्रकरण दर्ज किया। जिला पुलिस अधीक्षक विकास शर्मा के निर्देश पर खेरोदा थानाधिकारी पवनसिंह के नेतृत्व में गठित दल ने शनिवार रात में भटवर वासुदेव होटल के सामने पहुंच कर राष्ट्रीय राजमार्ग 48 पर नाकाबंदी की। इस दौरान मंगलवाड की तरफ से आ रही कार का चालक पुलिस को देख गाड़ी लेकर वापस मंगलवाड की तरफ भागा। जिसका पीछा किया तो चालक स्वर्ण होटल के पास कार छोड़ फरार हो गया। इस पर मौके पर पहुंच कर तलाशी ली तो कार में रखे 7 कट्टों में 101 किलो अवैध डोडा-चूरा पाया गया। इस पर कार जब्त कर जांच वल्लभ नगर थानाधिकारी घनश्याम को सौंपी।

पांच हजार रुपये का इनामी बदमाश गिरफ्तार

उदयपुर, (निस)। रेस्टोरेंट में घुस कर मारपीट करने के मामले में एक वर्ष से फरार पांच हजार के इनामी बदमाश को पुलिस ने गिरफ्तार किया। जिला पुलिस अधीक्षक विकास शर्मा के निर्देश पर अतिरिक्त पुलिस अधीक्षक शहर चन्द्रशैल ठाकुर, एसपी शिवा राजावत के निर्देशन में गठित पुलिस दल ने एक साल से अधिक समय से फरार चल रहे आरोपी नरेन्द्र गौतम उर्फ नानू पुत्र जमनाशंकर को गिरफ्तार किया है। प्रकरण के अनुसार राजकुमार सालवी पिता कालू लाल सालवी निवासी गांव नबानिया थाना वल्लभनगर हाल वर्धमान स्कूल के पास, उत्तरी सुन्दरवास थाना प्रतापनगर जिला उदयपुर ने गत

30 मार्च 2022 को थाना प्रतापनगर पर रिपोर्ट पेश की कि नरेन्द्र गौतम निवासी मनवाखेडा से मेरी करीब दो साल से जान पहचान है। नरेन्द्र गौतम वाहन खरीद फरोख्त का काम करता है। नरेन्द्र गौतम ने अपने ब्यसाख के लिए 2 वर्ष पूर्व 5 लाख रुपये उधार लिये थे। मैने कई बार रुपयों की मांग कि तो वो मेरे से टालमटौली कर रहा था। गत 28 मार्च 2022 को मैने नरेन्द्र को फोन किया तो उसका फोन नहीं लगा। उसके बाद उसने मुझे वॉट्सअप पर मैसेज कर किया। उस समय मैं मेरे दोस्त सुभाष लौहार व ललित लौहार के साथ केसरिया बालम रेस्टोरेंट पर बैठा हुआ था। नरेन्द्र गौतम कार लेकर

अपने 4-5 दोस्तों के साथ केसरिया बालम रेस्टोरेंट पर आकर मेरे साथ जातिगत गाली गलौच की। नरेन्द्र गौतम ने मेरे साथ रेस्टोरेंट में तलवार से तलवार की बोटी साइट से मारपीट की जिससे मेरे दोनो पैरों पर चोट लगी। मेरे दोस्तों ने मेरा बीच बचाव किया मैं अपनी जान बचाकर वहां से भागा। रिपोर्ट पर प्रकरण दर्ज कर अनुसंधान शुरू किया गया। इस मामले में झामर कोटडा रोड मनवाखेडा निवासी नरेन्द्र गौतम उर्फ नानू, सौरभ मीणा पुत्र सतवीर मीणा निवासी बीबाबसर ढाणी जाट मौहल्ला झुनून एक वर्ष से फरार होने से जिला पुलिस अधीक्षक ने 5 हजार का इनाम घोषित किया था।

हादसे में बाइक सवार की मौत

बौली, (निस)। क्षेत्र के मित्रपुरा थाना अंतर्गत बपूई गांव के पास के डूंगरी रपट पर एक अज्ञात वाहन की टक्कर से बाइक सवार की मौत हो गई। सूचना पाकर मित्रपुरा पुलिस मौके पर पहुंची एवं शव को मित्रपुरा चिकित्सालय में पोस्टमार्टम के बाद परिजनों के सुपुर्द कर दिया। मित्रपुरा सर्किल इंस्पेक्टर श्रीकिशन मीणा ने बताया कि रविवार को सुबह सूचना मिली की डूंगरी के पास सड़क मार्ग पर एक बाइक एक युवक पड़ा है। सूचना पर मित्रपुरा पुलिस मौके पर पहुंची एवं युवक को मित्रपुरा चिकित्सालय लाया गया जहां पर चिकित्सकों ने उसे मृत घोषित कर दिया। मृतक बाइक सवार की पहचान शोराज रेगर उम्र 32 वर्ष निवासी कुटका के रूप में हुई है जो की आस पास का ही है।

कार पलटने से तीन युवकों की मौत, दो गंभीर घायल

पिंडवाड़ा, (निस)। पिण्डवाड़ा पुलिस थाना क्षेत्र के सिरौही-पिंडवाड़ा राष्ट्रीय फोरलेन हाईवे जाखर गांव की हाईवे सड़क मार्ग पर कार पलटने से कार में सवार पांच युवकों में से तीन की मौके पर ही मौत हो गई। वहीं दो युवक गंभीर रूप से घायल हो गये। दुर्घटना की खबर मिलते ही पुलिस के आलाधिकारी मौके पर पहुंचे। वहीं 108 एंबुलेंस की मदद से घायलों को राजकीय चिकित्सालय पहुंचाया। जहां प्राथमिक उपचार कर घायलों की स्थिति गंभीर देखकर इलाज के लिए सिरौही ट्रोमा सेंटर रेफर किया।

जानकारी के अनुसार चुरू जिले के सरदार शहर के रूपली एरिया में रहने वाले विक्रम सिंह पुत्र महेंद्र सिंह, विक्रम सिंह पुत्र भंवर सिंह व उनके साथी शिव शंकर सिंह, प्रताप सिंह, करण सिंह पांचों युवक अपने गांव से कार में सवार होकर गुजरात की ओर जा रहे थे। रविवार शाम 4 बजे करीब फोरलेन मार्ग के झाडोली हाईवे तिराहे से कुछ ही दूरी पर खेलवाडी मंदिर के पास पहुंचे ही थे। तभी अचानक सड़क पर कोई आ गया और उसे बचाने के चलते कार पलट गई। अचानक ब्रेक लगाने से कार सड़क के किनारे पचास फीट दूर के खड्डे में जा गिरी। जिसमें सवार शिव शंकर, करणसिंह और प्रताप सिंह की चोट लगने से मौके पर मौत हो गई। वहीं दो एक ही नाम के युवक विक्रम सिंह गंभीर घायल हो गए। वहीं सड़क से गुजर रहे वाहन चालकों ने

दुर्घटना को देखकर अपने वाहन को सड़क के किनारे रोककर 108 एंबुलेंस को और पुलिस थाने को दुर्घटना की सूचना दी। जिसके बाद वाहन चालकों और लोगों की मदद से पांचों युवकों को कार में से बाहर निकाला। उसी दौरान घटना की जानकारी पुलिस को मिलते ही पिंडवाड़ा पुलिस उप अधीक्षक जेदू सिंह करनोट, थानाधिकारी चंपालाल बारड मय जांबा घटनास्थल पर पहुंचे। वहीं घटना की जानकारी पिंडवाड़ा उपखंड अधिकारी हंसमुख कुमार को मिलते ही तहसीलदार मादा मीणा के साथ अस्पताल पहुंचे। दुर्घटना के बाद गंभीर घायलों को उपचार के लिए सिरौही रेफर किया। वहीं तीन मृतक युवकों के शवों को राजकीय चिकित्सालय के मोर्चरी में रखवाया।

माइनिंग नियमों की अवहेलना पर खनिज विभाग ने 4 सोप स्टोन की खदानों को एक सप्ताह पूर्व सीज किया था

मांडलगढ़, (निस)। मांडलगढ़ में यूएमडीएस गोलच्छा गुप की 4 खदानों को खनिज विभाग ने एक सप्ताह पूर्व सीज कर बन्द करा दिया और खदानों पर नोटिस चस्पा कर खान संचालकों को पाबंद किया गया है। फिर भी संचालकों द्वारा मौके पर चस्पा नोटिस के दस्तावेजों को हटा कर खदानों में लुकाछिपी कर अवैध खनन किया जा रहा है। वहीं 2 खदानों के नाम पर तथा कथित रक्बा-बिल्टी बनाकर हजारों टन मिनरल राज्य से बाहर भेजने का मामला सामने आया है। खनिज विभाग की इस कार्रवाई से अन्य खदान संचालकों में हड़कम्प मच गया है।



मांडलगढ़ के चैनपुरा में खनिज विभाग द्वारा सीज की गई सोपस्टोन की खदान में अवैध खनन जारी है।

आसन माता और बागवासा की खदानों में खनन कार्य बहुत कम मात्रा में किया और दो दशक पहले खदानों को बन्द कर दिया। क्योंकि इन दोनों खदानों में

टॉप क्वालिटी का सोपस्टोन मिनरल निकला था जो विदेश में एक्सपोर्ट किया गया था। लेकिन आसन माता व बागवासा की खदानों के नाम से मिनरल

का रक्बा व बिल्टी जारी होते रहे और अन्य खदानों का मिनरल यहां से अन्य राज्यों में जाता रहा है। इन गोलच्छा गुप की खदानों में

विधवा से शादी का झांसा देकर बलात्कार

पीड़िता ने कराया मुकदमा दर्ज

अजमेर, (कास)। विधवा महिला को बहला-फुसला कर शादी का झांसा देकर युवक ने पहले तो बलात्कार करने और बाद में अश्लील फोटो और वीडियो बनाकर वायरल करने की धमकी देकर ब्लैकमेल करने का मामला सामने आया है। पीड़िता ने क्रिश्चियन गंज थाने में युवक के खिलाफ मुकदमा दर्ज कराया है। पुलिस ने दुष्कर्म सहित विभिन्न धाराओं में मुकदमा दर्ज कर जांच शुरू कर दी है।

थाना पुलिस ने बताया कि एक विधवा महिला ने थाने में उपस्थित होकर शिकायत दर्ज करवाई, जिसमें बताया कि उसके रिश्तेदार की लड़की ने तीन महीने पहले सलमान नामक युवक से उसकी मुलाकात करवाई थी और उसने झांसा दिया कि वह विधवा है, ऐसे में उसे सहारा चाहिए। इसलिए सलमान उससे शादी करना चाहता है। बाद में दोनों के बीच नजदीकी बढ़ गई।

पीड़िता ने शिकायत में बताया कि 15 जनवरी को आरोपी और उसके रिश्तेदार की बेटी उसके घर आए, दोनों ने बहला फुसलाकर उस पर दबाव डालकर अपने साथ ले गए, जहां उसके साथ सलमान ने जबर्दस्ती शारीरिक संबंध बनाए। पीड़िता ने शिकायत में आरोप लगाया कि जब उसने इसे लेकर मना किया तो उसे शादी का झांसा देकर वायदा किया कि एक दो दिन में उससे शादी कर लेगा। उसके बाद से ही आरोपी युवक और उसके रिश्तेदार की लड़की उसे रोज बुलाती थी। रिश्तेदार की लड़की मकान के बाहर निगरानी रखती और

नाबालिग से दुष्कर्म कर किया ब्लैकमेल, रिपोर्ट दर्ज

टोंक, (निस)। जिले के थाना टोडारायसिंह में नाबालिग के साथ दुष्कर्म करने तथा अश्लील वीडियो वायरल करने की धमकी देने तथा ब्लैकमेल करने की रिपोर्ट दर्ज करवाई है।

पुलिस ने मामला दर्ज कर जांच पुलिस उपाधीक्षक मालपुरा सुशील मान को सौंपी है। पीड़िता की मां ने थाना रिपोर्ट दर्ज में बताया कि मेरी पुत्री के मोबाइल नम्बर किसी से लेकर खुशीराम गुर्जर जुलाई-अगस्त 2022 में बहला फुसला कर अपने साथी राजेश उर्फ बुद्धि के साथ केरली के स्कूल में ले गया। जहां पुत्री के साथ दबाव बनाकर दुष्कर्म किया तथा अश्लील वीडियो बना लिया। तब से ही वीडियो वायरल करने की धमकी देकर मेरी पुत्री से कई बार सामूहिक दुष्कर्म किया। रिपोर्ट में बताया कि यही नहीं

मेरी पुत्री कहीं भी जाती है, उसका पीछा करते हैं और शारीरिक सम्बंध के लिए दबाव बनाते हैं। पीड़िता ने रिपोर्ट में बताया कि जनवरी फरवरी में खुशीराम व राजेश उर्फ बुद्धि ने स्कूल के समीप रह रहे सुनील पारीक के घर ले जाकर मेरी पुत्री के साथ दुष्कर्म किया।

साथ ही धमकी दी कि इस बात को किसी को बताएगी तो जान से मार दूंगा तथा मुझे दिखाने लायक नहीं रखेंगे। उसे के बाद से आरोपी लगातार सुनील पारीक के मकान पर बुलाते हैं और दुष्कर्म करते हैं। इस पर परेशान होकर मेरी पुत्री ने परिवारजनों को सारी घटना के बारे में बताया। इसके बाद भी आरोपियों ने समझाने के लिए उनके घर गए, लेकिन आरोपी झगड़ा करने का आग्रह हो गए तथा वीडियो वायरल करने की धमकी दे रहे हैं।

आरोपी उसके साथ दुष्कर्म करता था। उसने इसका वीडियो किया तो उसे उसकी अश्लील फोटो वीडियो वायरल करने की धमकी देकर चुप करा देता था। साथ ही उसे जान से मारने की धमकियां भी

दी गई। पीड़िता की शिकायत पर पुलिस ने बलात्कार सहित विभिन्न धाराओं में मुकदमा दर्ज कर जांच शुरू कर दी है। मामले की जांच थाना प्रभारी करण सिंह खंगारोत कर रहे हैं।

पिता की प्रथम पुण्यतिथि पर बेटी को पगड़ी बंधाई



पगड़ी की रस्म अदा करते हुए।

फुलेरा, (निस)। एक पिता और परिवार के लिए सबसे गर्व की अनुभूति तब होती है जब उनके जाने के बाद उस जिम्मेदारी को किसी और को पहना दिया जाता है। लेकिन जब वेदा नहीं हो तो कई प्रकार के अनुसुलझे सवाल वहां खड़े होते हैं। कुछ ऐसा ही वाक्या उस समय हुआ, जब 67 वर्ष की उम्र में पंवर सिंह पंवार का निधन हुआ। कोरोना काल में जब पगड़ी का दस्तूर नहीं हो पाया तब सबके मन में यही शंका थी कि पुत्र के अभाव में यह कैसे होगा। क्योंकि रस्में, रिवाज इस मामले में बेटों की हिमायत करते हैं। क्योंकि पगड़ी की रस्म का अर्थ है, परिवार के मुखिया के निधन के बाद

पगड़ी के जरिये जिम्मेदारी का अंतरण। दिवंगत पंवर सिंह के निधन के बाद बड़ी बेटी रूपा कंवर ने अपने पिता की जिम्मेदारी को अपने कंधों पर लेते हुए दस्तूर के साथ बेटीयों की दस्तारबंदी की तो रस्में रिवाज खुद ब खुद झुक गईं और एक भावुकता का माहौल हो गया। रेल नगरी फुलेरा में शायद ये पहला मौका था जब बेटी के सिरपिता की पगड़ी बंधी। बड़ी बेटी रूपा कंवर ने प्रचलित रस्म का प्रतिकार किया और परिवर्तन की प्रतिमा बन कर खड़ी हो गईं। सामाजिक स्वीकृति के बीच रूपा कंवर के सिरपिता की पगड़ी बंधी तो उसका चेहरा बदलाव की रोशनी से दमक उठा।

पैंथर का मूवमेंट दिखा

अजमेर, (कास)। तारागढ़ की पहाड़ियों में शनिवार देर रात पैंथर की चहल कदमी को कार सवार युवकों ने कैमरे से वीडियो में कैद कर वीडियो सोशल मीडिया पर वायरल कर दिया। तारागढ़ की पहाड़ियों पर पैंथर के होने की सूचना से क्षेत्र के लोगों में दहशत का माहौल हो गया। वहीं वन विभाग ने क्षेत्र के लोगों से सावधान रहने की अपील की है। जानकारी के अनुसार शहर के नजदीकी तारागढ़ की पहाड़ियों पर शनिवार रात तारागढ़ की पहाड़ी पर स्थित पृथ्वीराज स्मारक मोड के नजदीक एक पैंथर के मूवमेंट को कार सवार ने युवक देखा और वीडियो बना ली।

कार सवार युवकों ने वीडियो वायरल किया, वन विभाग ने लोगों से सावधान रहने की अपील की

कार सवार युवक ने अपने मोबाइल से पैंथर के मूवमेंट को सोशल मीडिया पर वायरल कर दिया। तारागढ़ की पहाड़ी पर पैंथर के मूवमेंट की सूचना मिलते ही क्षेत्र में दहशत फैल गई। वन विभाग के अधिकारियों ने क्षेत्रवासियों और जायरीनों से सावधान रहने की अपील की है। उधर वन विभाग को भी इसकी सूचना मिल गई है। वन विभाग के एक अधिकारी ने बताया कि तारागढ़ रोड पर देर रात तक स्थानीय लोगों के साथ ही जायरीनों की आवाजही लगी रहती है। ऐसे में अगर पैंथर किसी पर हमला कर नुकसान पहुंचा सकता है। उन्होंने वन विभाग से मामले में तुरंत पिंजरा लगाकर पैंथर को पकड़ने की कार्रवाई करने की अपील की है।